
ΤΟΥ ΚΑΘ’ ΗΜΕΡΑΝ 
ΜΕΣΟΝΥΚΤΙΚΟΥ 


Ἀπὸ τοῦ ὕπνου ἐγερθεὶς καί ἀναστὰς τῆς κλίνης στῆθι μετ’ εὐλαβείας καὶ φόβου 
Θεοῦ καὶ εἰπέ: 
Εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ Ἁγίου 
Πνεύματος. Ἀμήν. 

Λόξα Σοι, ὁ Θεὸς ἡμῶν, δόξα σοι. 
Βασιλεῦ Οὐράνιε, Παράκλητε, τὸ Πνεῦμα τῆς ἀληθείας, ὁ 
πανταχοῦ παρῶν καὶ τὰ πάντα πληρῶν, ὁ θησαυρὸς τῶν 
ἀγαθῶν καὶ ζωῆς χορηγός, ἐλθὲ καὶ σκήνωσον ἐν ἡμῖν, καὶ 
καθάρισον ἡμᾶς ἀπὸ πάσης κηλῖδος, καὶ σῶσον, Ἀγαθέ, τὰς 
ψυχὰς ἡμῶν. 
Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. 
(Τρίς) 
Λόξα ΤΠατρὶ καὶ Υἱῷ καὶ Ἁγίῳ Πνεύματι, καὶ νῦν, καὶ ἀεί, καὶ 
εἰς τοὺς αἰῶνας τῶν αἰώνων. Ἀμήν. 
Παναγία Τριάς, ἐλέησον ἡμᾶς. Κύριε, ἱλάσθητι ταῖς ἁμαρτίαις 
ἡμῶν. Δέσποτα, συγχώρησον τὰς ἀνομίας ἡμῖν. Άγιε, 
ἐπίσκεψαι καὶ ἴασαι τᾶς ἀσθενείας ἡμῶν, ἕνεκεν τοῦ ὀνόματός 
Σου. Κύριε, ἐλέησον: Κύριε, ἐλέησον: Κύριε, ἐλέησον. 
Λόξα ΙΤατρὶ καὶ Υἱῷ καὶ Ἁγίῳ Πνεύματι, καὶ νῦν, καὶ ἀεί, καὶ 
εἰς τοὺς αἰῶνας τῶν αἰώνων. Ἀμήν. 
Πάτερ ἡμῶν, ὁ ἐν τοῖς οὐρανοῖς, ἁγιασθήτω τὸ ὄνοιιά Σου: 
ἐλθέτω ἡ Βασιλεία Σου: γενηθήτω τὸ θέλημά Σου ὡς ἐν 
οὐρανῷ, καὶ ἐπὶ τῆς γῆς: τὸν ἄρτον ἡμῶν τὸν ἐπιούσιον δὸς 
ἡμῖν σήμερον: καὶ ἄφες ἡμῖν τὰ ὀφειλήματα ἡμῶν, ὡς καί 
ἡμεῖς ἀφίεμεν τοῖς ὀφειλέταις ἡμῶν: καὶ μὴ εἰσενέγκῃς ἡμᾶς εἰς 
πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ. 
Δι’ εὐχῶν τῶν Ἁγίων Πατέρων ἡμῶν, Κύριε Ἰησοῦ Χριστέ, ὁ 
Θεὸς ἡμῶν, ἐλέησον ἡμᾶς. Ἀμήν. 


Τὰ Τριαδικὰ τροπάρια. 
Ἤχοςα. 
Ἐξεγερθέντες τοῦ ὕπνου προσπίπτομέν 2οι, Ἀγαθέ, καὶ τῶν 


Ἀγγέλων τὸν ὕμνον βοώμέν Σοι, Δυνατέ: Ἅγιος, Ἅγιος, Ἅγιος 
εἰ, ὁ Θεός: διὰ τῆς Θεοτόκου ἐλέησον ἡμᾶς. 


Δόξα Πατρὶ καὶ Υἱῶ καὶ Ἁγίῳ Πνεύματι. 
Ἦχος β΄. 
Τῆς κλίνης καὶ τοῦ ὕπνου ἐξεγείρας με, Κύριε, τὸν νοῦν µου 
φώτισον, καὶ τὴν καρδίαν καὶ τὰ χείλη µου ἄνοιξον, εἰς τὸ 
ὑμνεῖν Σε, Ἁγία Τριάς: Ἅγιος, Ἅγιος, Ἅγιος εἶ, ὁ Θεός: διὰ τῆς 
Θεοτόκου ἐλέησον ἡμᾶς. 


Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. 
Ἦ-χος γ᾽. 
Ἀθρόον ὁ Κριτὴς ἐπελεύσεται, καὶ ἑκάστου αἱ πράξεις 
γυμνοοθήσονται: ἀλλὰ φόβῳ κράξωμεν ἐν τῷ μέσῳ τῆς 
νυκτός: Ἅγιος, Ἅγιος, Ἅγιος εἶ, ὁ Θεός: διὰ τῆς Θεοτόκου 
ἐλέησον ἡ μᾶς. 
Κύριε, ἐλέησον (12). 
Εὐχὴ εὐχαριστήριος 
Ἐκ τοῦ ὕπνου ἐξανιστάμενος, εὐχαριστῶ Σοι, Ἁγία Τριάς, ὅτι 
διὰ τὴν πολλήν Σου ἀγαθότητα καὶ μακροθυμίαν, οὐκ 
ὠργίσθης ἐμοὶ τῷ ραθύμῳ καὶ ἁμαρτωλῷ, οὐδὲ 
συναπώλεσάς µε ταῖς ἀνομίαις µου, ἀλλ' ἐφιλανθρωπεύσω 
συνήθως, καὶ πρὸς ἀπόγνωσιν κείμενον ἠγειράς µε, εἰς τὸ 
ὀρθρίσαι καὶ δοξολογῆσαι τὸ κράτος Σου. Καὶ νῦν φώτισόν 
μου τὰ ὄμματα τῆς διανοίας, ἄνοιξόν ιιου τὸ στόμα, τοῦ 
µελεταν τὰ λόγιά Σου, καὶ συνιέναι τὰς ἐντολάς 2ου, καὶ 
ποιεῖν τὸ θέλημά Σου, καὶ ψάλλειν Σοι ἐν ἐξομολογήσει 
καρδίας, καὶ ἀνυμνεῖν τὸ πανάγιον ὄνομά Σου, τοῦ Πατρὸς 
καὶ τοῦ Υἱοῦ καὶ τοῦ Ἁγίου Πνεύματος, νῦν, καὶ ἀεί, καὶ εἰς 
τοὺς αἰῶνας τῶν αἰώνων. Ἀμήν. 
Εὐχὴ ἑτέρα 
Λόξα Σοι, Βασιλεῦ, Θεὲ Παντοκράτορ, ὅτι τῇ θείᾳ Σου καὶ 
φιλανθρώπῳ προνοίᾳ ἠξίωσάς µε τὸν ἁμαρτωλὸν καὶ 
ἀνάξιον ἐξ ὕπνου ἀναστῆναι καὶ τυχεῖν τῆς εἰσόδου τοῦ ἁγίου 
Σου οἴκου. Δέξαι, Κύριε, καὶ τὴν βρωνὴν τῆς δεήσεώς 
μου, ὡς τῶν Ἁγίων καί νοερῶν Σου δυνάμεων καὶ εὐδόκησον 
ἐν καρδίᾳ καθαρᾷ καὶ πνεύματι ταπεινζοσεως, προσενεχθῆναί 


Σοι τὴν ἐκ τῶν ρυπαρῶν χειλέων µου αἴνεσιν: ὅπως κἀγῶ 
Κοινωνὸς γένωμαι τῶν φρονίμων παρθένων, ἐν φαιδρᾷ 
λαμπηδόνι τῆς ψυχῆς μου, καὶ δοξάζω Σέ, τὸν ἐν ΤΤατρὶ καὶ 
Πνεύματι δοξαζόμενον Θεὸν Λόγον. Ἀμήν. 

Δεῦτε προσκυνήσωμεν καὶ προσπέσωμεν τῶ Βασιλεῖ ἡμῶν Θεῷ. 

Δεῦτε προσκυνήσωμεν καὶ προσπέσοομεν Χριστώ τῷ Βασιλεῖ ἡμῶν Θεῷ. 

Δεῦτε προσκυνήσοομεν καὶ προσπέσωμεν Αὐτῷ Χριστώ τῷ Βασιλεῖ καὶ Θεώ 


ἡμῶν. 
Ψαλμὸς Ν᾽ (5ο). 

Ἐλέησόν µε, ὁ Θεός, κατὰ τὸ μέγα ἔλεός Σου καὶ κατὰ τὸ 
πλῆθος τῶν οἰκτιρμῶν Σου ἐξάλειψον τὸ ἀνόμημά μου. Ἐπὶ 
πλεῖον πλῦνόν µε ἀπὸ τῆς ἀνομίας μου καὶ ἀπὸ τῆς ἁμαρτίας 
μου καθάρισόν µε. “Ότι τὴν ἀνομίαν µου ἐγὼ γι- νώσκι, καὶ ἡ 
ἁμαρτία µου ἐνώπιόν μού ἐστι διὰ παντός. Σοὶ μόνῳ ἥμαρτον 
καὶ τὸ πονηρὸν ἐνώπιόν Σου ἐποίησα, ὅπως ἄν ὃ ικαιωθῆ ς ἐν 
το ἷς λόγοις Σου, καὶ νικήσῃς ἐν τῷ κρίνεσθαί Σε. Ἰδοὺ γὰρ ἐν 
ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ 
μου. ᾿Ιδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια 
τῆς σοφίας Σου ἐδήλωσάς μοι. Ραντιεῖς µε ὑσσώπῳ καὶ 
καθαρισθήσομαι: πλυνεῖς µε καὶ ὑπὲρ χιόνα λευκανθήσομαι, 
Ἀκουτιεῖς μοι ἀγαλλίασιν καὶ εὐφροσύνην, ἀγαλλιάσονται 
ὀστέα τεταπεινοοµένα. Ἀπόστρεψον τὸ πρόσωπόν Σου ἀπὸ 
τῶν ἁμαρτιῶν µου καὶ πάσας τὰς ἀνομίας µου ἐξάλειψον, 
Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς 
ἐγκαίνισον ἐν τοῖς ἐγκάτοις μου. Μὴ ἀπορρίψῃς µε ἀπὸ τοῦ 
προσώπου Σου, καὶ τὸ Πνεῦμά Σου τὸ ἅγιον μὴ ἀντανέλῃς 
ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου Σου, καὶ 
πνεύματι ἡγεμονικῷ στήριξόν µε. Διδάξω ἀνόμους τὰς ὁδούς 
Σου καὶ ἀσεβεῖς ἐπὶ Σὲ ἐπιστρέψουσι. Ρῦσαί µε ἐξ αἱμάτων, ὁ 
Θεός, ὁ Θεὸς τῆς σωτηρίας µου, ἀγαλλιάσεται ἡ γλῶσσά µου 
τὴν δικαιοσύνην Σου. Κύριε, τὰ χείλη μου ἀνοίξεις, καί τὸ 
στόμα µου ἀναγγελεῖ τὴν αἰνεσίν Σου. "Οτι, εἰ ἠθέλησας 
θυσίαν, ἔδωκα ἄν: ὁλοκαυτώματα οὐκ εὐδοκήσεις. Θυσία τῷ 
Θεώ πνεῦμα συντετρ ιμμένον, καρδίαν συντετριμμένην καὶ 
τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν 
τῇ εὐδοκίᾳ Σου τὴν Σιών, καὶ οἰκοδομηθήτω τὰ τείχη 
Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν 


καὶ ὁλοκαυτωώματα: τότε ἀνοίσουσιν ἐπὶ τὸ θυσιαστήριόν Σου 
μόσχους. 
Ὁ Αμωομος καὶ μετ' αὐτόν. 

Δόξα. Καὶ νῦν. 
Πιστεύω εἰς ἕνα Θεόν, Πατέρα. Παντοκράτορα. ποιητὴν 
οὐρανοῦ καὶ γῆς, ὁρατῶν τε πάντων καὶ ἀοράτων. Καὶ εἰς 
ἕνα Κύριον Ἰησοῦν Χριστόν, τὸν Υἱὸν τοῦ Θεοῦ τὸν μονογενῆ, 
τὸν ἐκ τοῦ Πατρὸς γεννηθέντα πρὸ πάντων τῶν αἰώνων. 
Φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα, 
οὐ ποιηθέντα, ὁμοούσιον τῷ ΤΠατρί, δι' οὗ τὰ πάντα ἐγένετο. 
Τὸν δι ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν 
κατελθόντα ἐκ τῶν οὐρανῶν, καὶ σαρκωθέντα ἐκ Πνεύματος 
Ἁγίου, καὶ Μαρίας τῆς Παρθένου, καὶ ἐνανθρωπήσαντα. 
Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ 
παθόντα καὶ ταφέντα. Καὶ ἀναστάντα τῆ τρίτῃ ἡμέρᾳ κατὰ 
τὰς Γραφάς. Καὶ ἀνελθόντα εἰς τοὺς οὐρανούς, καὶ 
καθεζόμενον ἐκ δεξιῶν τοῦ ΤΠατρός. Καὶ πάλιν ἐρχόιμενον 
μετὰ δόξης κρῖναι ζῶντας καὶ νεκρούς, ου τῆς βασιλείας οὐκ 
ἔσται τέλος. Καὶ εἰς τὸ Πνεῦμα τὸ Ἅγιον, τὸ Κύριον, τὸ 
Ζεοοποιόν, τὸ ἐκ τοῦ Τατρὸς ἐκπορευόμενον, τὸ σὺν Πατρὶ 
καὶ Υἱῷ συμπροσκυνούμενον καὶ συνδοξαζόμενον, τὸ 
λαλῆσαν διὰ τῶν Προφητῶν. Εἰς Μίαν, Ἁγίαν, Καθολικὴν καὶ 
Ἀποστολικὴν Ἐκκλησίαν. Ὁμολογῶ ἓν Βάπτισμα εἰς ἄφεσιν 
ἁμαρτιῶν. ΤΠροσδοκῶ Ἀνάστασιν νεκρῶν, καί ζωὴν τοῦ 
μέλλοντος αἰῶνος. Ἀμήν. 

Τρισάγιον. 

Δόξα. Καὶ νῦν. 

Παναγία Τριάς., 

Δόξα. Καὶ νῦν, 

Πάτερ ἡμῶν, ὃ ἐν τοῖς οὐρανοῖς... 
Δι εὐχῶν τῶν Ἁγίων Πατέρων ἡμῶν... 


Εἰ ἔστι Δεσποτικὴ ἤ Θεομητορικὴ ἑορτή, λέγομεν τὸ Ἀπολυτίκιον αὐτῆς, Δόξα, 
τὸ αὐτό. Καί νῦν, τὸ Κοντάκιον: εἰδ' ἄλλος τὰ παρόντα Τροπάρια. 


Ἰδοὺ ὁ Νυμφίος ἔρχεται ἐν τῷ μέσῳ τῆς νυκτός: καὶ μακάριος 
Ο δοῦλος, ὃν εὑρήσει γρηγοροῦντα: ανάξιος δὲ πάλιν, ὅν 
εὑρήσει ρᾳθυμοῦντα. Βλέπε οὖν, ψυχή μου, μὴ τῷ ὕπνῳ 
κατενεχθῆς, ἵνα μὴ τῷ θανάτῳ παραδοθῆς, καὶ τῆς βασιλείας 


ἔξω κλεισθῆς: ἀλλ' ἀνάνηψον κράζουσα: Ἅγιος, Ἅγιος, Ἅγιος 
εἶ, ὁ Θεός: διὰ τῆς Θεοτόκου ἐλέησον ἡμᾶς. 
Δόξα. 
Τὴν ἡμέραν ἐκείνην τὴν φοβεράν, ἐννοοῦσα ψυχή µου, 
γρηγόρησον, ἀνάπτουσα λαμπάδα σου, ἐν ἐλαίῳ 
φαιδρύνουσα: οὐ γὰρ οἶδας πότε πρὸς σὲ ἐπελεύσεται ἡ φωνὴ 
ἡ λέγουσα: Ἰδοὺ ὁ Νυμφίος. Βλέπε οὖν, ψυχή µου, μὴ 
νυστάξῃς' καὶ μείνῃς ἔξωθεν κρούουσα, ὡς αἱ πέντε []Ταρθένοι: 
ἀλλ' ἀγρύπνως καρτέρησον, ἵνα ὑπαντήσης Χριστῷ τῷ 
Θεῷ, ἐν ἐλαίῳ πίονι, καὶ δῴη σοι τὸν νυμφῶνα τὸν θεῖον τῆς 
δόξης Αὐτοῦ. 
Καὶ νῦν. 
Σὲ τὸ ἀπόρθητον τεῖχος, τὸ τῆς σωτηρίας ὀχύρωμα, Θεοτόκε 
Παρθένε, ἱκετεύομεν τὰς τῶν ἐναντίοον βουλὰς διασκέδασον: 
τοῦ λαοῦ Σου τὴν λύπην εἰς χαρὰν μετάβαλε τὸν κόσμον Σου 
ἀνακάλεσον: τοὺς εὐσεβεῖς κραταίωσον: ὑπὲρ εἰρήνης τοῦ 
Κόσμου πρέσβευε, ὅτι σὺ εἰ, Θεοτόκε, ἡ ἐλπὶς ἡμῶν. 
Κύριε, ἐλέησον μ’ (40). 
Ὁ ἐν παντὶ καιρῷ καὶ πάσῃ ὥρᾳ, ἐν οὐρανῷ καὶ ἐπὶ γῆς 
προσκυνούμενος καὶ δοξαζόμενος, Χριστὸς ὁ Θεός, ὁ 
μακρόθυμος, ὁ πολυέλεος, ὁ πολυεύσπλαγχνος, ὁ τοὺς 
δικαίους ἀγαπῶν καὶ τοὺς ἁμαρτωλοὺς ἐλεῶν, ὁ πάντας 
καλῶν πρὸς σωτηρίαν, διὰ τῆς ἐπαγγελίας τῶν µελλόντων 
ἀγαθῶν. Αὐτός, Κύριε, πρόσδεξαι καὶ ἡμῶν ἐν τῇ ὥρᾳ ταύτη 
τὰς ἐντεύξεις καὶ ἴθυνον τὴν ζωὴν ἡμῶν πρὸς τὰς ἐντολάς 
Σου. Τᾶς ψυχὰς ἡμῶν ἁγίασον, τὰ σώματα ἅγνισον, τοὺς 
λογισμοὺς διόρθωσον, τὰς ἐννοίας κάθαρον, καὶ ρῦσαι ἡμᾶς 
ἀπὸ πάσης θλίψεως, κακῶν καὶ ὀδύνης. Τείχισον ἡμᾶς Ἁγίοις 
Σου Ἀγγέλοις, ἵνα, τῇ παρεμβολῇ αὐτῶν φρουρούμενοι καὶ 
ὁδηγούμενοι, καταντήσωμεν εἰς τὴν ἑνότητα τῆς Πίστεως καὶ 
εἰς τὴν ἐπίγνωσιν τῆς ἀπροσίτου Σου δόξης: ὅτι εὐλογητὸς εἶ 
εἰς τοὺς αἰῶνας τῶν αἰώνων. Ἀμήν. 
Κύριε, ἐλέησον γ’ (3). Δόξα. Καὶ νῦν. 
Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως 
τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν 
ὄντως Θεοτόκον, Σὲ μεγαλύνομεν. 


Ἐν ὀνόματι Κυρίου, εὐλόγησον, Πάτερ. 
Δι εὐχῶν τῶν Αγίων Πατέρων ἡμῶν... 


Εὐχὴ τοῦ Ἁγίου Μαρδαρίου. 
Λέσποτα Θεέ, Πάτερ Παντοκράτορ, Κύριε Υἱὲ μονογενές, 
Ἰησοῦ Χριστέ, καὶ Ἅγιον Πνεύμα, µία Θεότης, µία Δύναμις, 
ἐλέησόν µε τὸν ἁμαρτωλόν: καὶ οἷς ἐπίστασαι κρίµασι, σῶσόν 
µε τὸν ἀνάξιον δοῦλόν Σου: ὅτι εὐλογητὸς εἶ εἰς τοὺς αἰῶνας 
τῶν αἰώνων. Ἀμήν. 


Εὐχὴ τοῦ Μεγάλου Βασιλείου. 

(Ταύτην λέγομεν ἀπὸ τῆς 22ας Σεπτεμβρίου μέχρι τῆς Κυριακῆς τῶν Βαΐωον). 

Κύριε Παντοκράτορ, ὁ Θεὸς τῶν δυνάμεων καὶ πάσης 
σαρκός, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν: 
καρδίας τε καὶ νεφροὺς ὁ ἐτάζων, καὶ τὰ κρυπτὰ τῶν 
ἀνθρώπων σαϊρῶς ἐπιστάμενος τὸ ὄιναρχον καὶ ἀιδιον φῶς, 
παρ' ᾧ οὐκ ἔστι παραλλαγὴ ἢ τροπῆς ἀποσκίασμα. Αὐτός, 
ἀθάνατε Βασιλεῦ, πρόσδεξαι τὰς ἱκεσίας ἡμῶν, ἃς κατὰ τὸν 
παρόντα καιρὸν τῆς νυκτός, τῷ πλήθει τῶν Σῶν οἰκτιρμῶν 
θαρροῦντες, ἐκ ρυπαρῶν πρὸς Σὲ χειλέων ποιούμεθα. Καὶ 
ἄφες ἡμῖν τὰ πλημμελήματα ἡμῶν, τὰ ἐν ἔργῳ καὶ λόγῳ καὶ 
διανοίᾳ, ἐκ γνώσεως ἢ ἀγνωσίας, πλημμεληθέντα ἡμῖν καὶ 
καθάρισον ἡμᾶς ἀπὸ παντὸς μολυσμοῦ σαρκὸς καὶ 
πνεύματος, ναοὺς ἡμαί: ποιῶν τοῦ Ἁγίου Πνεύματος. Καὶ 
δώρησαι ἡμῖν ἐν ἀγρύπνῳ καρδίᾳ, καὶ νηφούσῃ διανοίᾳ, 
πᾶσαν τοῦ παρόντος βίου τὴν νύκτα ἡμᾶς διελθεῖν, 
ἀπεκδεχομένους τὴν παρουσίαν τῆς λαμπρᾶς καὶ ἐπιφανοῦς 
ἡμέρας τοῦ Μονογενοῦς Σου Υἱοῦ, τοῦ Κυρίου καὶ Θεοῦ καὶ 
Σωτῆρος ἡμῶν Ἰησοῦ Χριστοῦ, ἐν ἡ μετὰ δόξης ἐπὶ γῆς 
κριτὴς τῶν ἁπάντων ἐλεύσεται, ἑκάστῳ ἀποδοῦναι κατὰ τὰ 
ἔργα αὐτοῦ. "Ίνα μὴ ἀναπεπτωκότες καὶ ὑπνοῦντες, ἀλλ' 
ἐγρηγοροῦντες καὶ διεγηγερμένοι ἐν τῇ ἐργασίᾳ τῶν ἐντολῶν 
Αὐτοῦ εὐρεθεόμεν, καὶ ἕτοιμοι εἰς τὴν χαρὰν καὶ εἰς τὸν θεῖον 
Νυμφῶνα τῆς δόξης Αὐτοῦ συνεισέλθωμεν, ἔνθα ὁ τῶν 
ἑορταζόντων ἦχος ὁ ἀκατάπαυστος, καὶ ἡ ἀνέκφραστος 
ἡδονὴ τῶν καθορώντων τοῦ Σοῦ προσώπου τὸ κάλλος τὸ 
ἄρρητον. Σὺ γὰρ εἶ τὸ ἀληθινὸν φῶς, τὸ φωτίζον καὶ ἁγιάζον 


τὰ σύμπαντα καὶ Σὲ ὑμνεῖ πᾶσα ἡ κτίσις εἰς τοὺς αἰῶνας τῶν 
αἰώνων. Ἀμήν. 
Εὐχὴ ἑτέρα τοῦ αὐτοῦ. 
Σὲ εὐλογοῦμεν, Ὕψιστε Θεὲ καὶ Κύριε τοῦ ἐλέους, τὸν 
ποιοῦντα ἀεὶ μεθ' ἡμῶν μεγάλα τε καὶ ἀνεξιχνίαστα, ἔνδοξά 
τε καὶ ἐξαίσια, ὧν οὐκ ἔστιν ἀριθμός: τὸν παρασχόντα ἡμῖν 
τὸν ὕπνον εἰς ἀνάπαυσιν τῆς ἀσθενείας ἡμῶν καὶ ἄνεσιν τῶν 
κόπον τῆς πολυμόχθου σαρκός. Εὐχαριστοῦμέν Σοι, ὅτι οὐ 
συναπώλεσας ἡμᾶς ταῖς ἀνομίαις ἡμῶν, ἀλλ' 
ἐφιλανθρωπεύσω συνήθως, καὶ πρὸς ἀπόγνωσιν κειμένους 
ἡμᾶς ἤγειρας, εἰς τὸ δοξολογῆσαι τὸ κράτος Σου. Διὸ 
δυσωποῦμεν τὴν ἀνείκαστόν Σου ἀγαθότητα, φώτισον ἡμῶν 
τοὺς τῆς διανοίας ὀφθαλμούς, καὶ τὸν νοῦν ἡμῶν ἐκ τοῦ 
βαρέος ὕπνου τῆς ραθυμίας ἀνάστησον. Ἄνοιξον ἡμῶν τὸ 
στόμα καὶ πλήρωσον αὐτὸ τῆς Σῆς αἰνέσεως, ὅπως ἂν δυνη 
θώ μεν ἀπερ ισπάστως ἄδειν τε καί ψάλλειν καὶ 
ἐξομολογεῖσθαί Σοι, τῷ ἐν πᾶσι καὶ ὑπὸ πάντων δοξαζομένορ 
Θεῷ, τῷ ἀνάρχῳ ἹΤατρί, σὺν τῷ μονογενεῖ Σου Υἱῷ, καὶ τῷ 
παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ 
καὶ εἰς τοὺς αἰῶνας τῶν αἰώνων. Ἀμήν. 
Δεῦτε προσκυνήσωμεν καὶ προσπέσωμεν τῷ Βασιλεῖ ἡμῶν Θεῷ... 

Ψαλμὸς ΡΚ’ (120). 
ρα τοὺς ὀφθαλμούς µοῃ εἰς τὰ ὄρη, ὅθεν ἥξει ἡ βοήθειά µου. 
Ἡ βοήθειά µου παρὰ Κυρίου τοῦ ποιήσαντος τὸν οὐρανὸν καὶ 
τὴν γῆν. Μὴ δῴης εἰς σάλον τὸν πόδα σου, μηδὲ νυστάξει ὁ 
φυλάσσων σε. Ἰδοὺ οὐ νυστάξει οὐδὲ ὑπνώσει ὃ φυλάσσων 
τὸν Ἰσραήλ. Κύριος φυλάξει σε, Κύριος σκέπη σοι ἐπὶ χεῖρα 
δεξιάν σου. Ἡμέρας ὁ ἥλιος οὐ συγκαύσει σε, οὐδὲ ἡ σελήνη 
τὴν νύκτα. Κύριος φυλάξει σε ἀπὸ παντὸς κακοῦ, φυλάξει τὴν 
ψυχήν σου ὁ Κύριος. Κύριος φυλάξει τὴν εἴσοδόν σου καὶ τὴν 
ἔξοδόν σου ἀπὸ τοῦ νῦν καὶ ἕως τοῦ αἰῶνος. 

Ψαλμὸς ΡΛ/΄ (133). 
Ἰδοὺ δὴ εὐλογεῖτε τὸν Κύριον, πάντες οἱ δοῦλοι Κυρίου, οἱ 
ἑστῶτες ἐν οἴκῳ Κυρίου, ἐν αὐλαῖς οἴκου Θεοῦ ἡμῶν. Ἐν ταῖς 
νυξὶν ἐπάρατε τὰς χεῖρας ἡμῶν εἰς τὰ ἅγια καὶ εὐλογεῖτε τὸν 
Κύριον. Επλογήσαι σε Κύριος ἐκ Σιῶν ὁ ποιήσας τὸν οὐρανὸν 


καὶ τὴν γῆν. 
Δόξα. Καὶ νῦν. 
Τρισάγιον. 
Δόξα. Καὶ νῦν. 
Παναγία Τριάς... 
Δόξα. Καὶ νῦν. 
Πάτερ ἡμῶν, ὁ ἐν τοῖς οὐρανοῖς... 
Δι᾽ εὐχῶν τῶν Ἁγίων Πατέρων ἡμῶν... 


Καὶ τὰ Τροπάρια 
Ἦχος πλ. δ΄. 
Μνήσθητι, Κύριε, ὡς ἀγαθὸς τῶν δούλων Σου, καὶ ὅσα ἐν βίᾳ 


ι 
ε 


ἥμαρτον, συγχώρησον: οὐδεὶς γὰρ ἀναμάρτητος, εἰ μὴ Σὺ ὁ 
δυνάμενος καὶ τοῖς μεταστᾶσι δοῦναι τὴν ἀνάπαυσιν. 


Ὁ βάθει σοφίας φιλανθρώπως πάντα οἰκονομῶν, καὶ τὸ 
συμφέρον πᾶσιν ἀπονεμων, μόνε Δημιουργέ, ἀνάπαυσον, 
Κύριε, τὰς ψυχὰς τῶν δούλων Σου: ἐν Σοὶ γὰρ τὴν ἐλπίδα 
ἀνέθεντο, τῷ ποιητῇ καὶ πλάστη καὶ Θεῷ ἡμῶν. 
Δόξα. 
Μετὰ τῶν Ἁγίων ἀνάπαυσον, Χριστέ, τᾶς ψυχᾶς τῶν 
δούλων Σου, ἔνθα οὐκ ἔστι πόνος, οὐ λύπη, οὐ στεναγμός, 
ἀλλὰ ζωὴ ἀτελεύτητος. 
Καὶ νῦν. Θεοτοκίον. 
Μακαρίζομέν Σε πᾶσαι αἱ γενεαί, Θεοτόκε ΤΤαρθένετ ἐν Σοὶ 
γὰρ ὁ ἀχώρητος Χριστός, ὁ Θεὸς ἡμῶν, χωρηθῆναι ηὐδόκησε. 
Μακάριοί ἐσμεν καὶ ἡμεῖς προστασίαν Σε ἔχοντες: ἡμέρας γὰρ 
καὶ νυκτὸς πρεσβεύεις ὑπὲρ ἡμῶν: καὶ τὰ σκῆπτρα τῆς 
Βασιλείας ταῖς Σαῖς ἱκεσίαις κρατύνονται, Διὸ ἀνυμνοῦντες 
βοώμέν Σοι: Χαῖρε, κεχαριτοομένη, ὁ Κύριος μετὰ Σοῦ. 
Κύριε, ἐλέησον ιβ’ (τ2). 


Καὶ τὴν εὐχὴν ταύτην 
Μνήσθητι, Κύριε, τῶν ἐπ' ἐλπίδι ἀναστάσεως ζωῆς αἰωνίου 
κεκοιµηµένων πατέρων καὶ ἀδελφῶν ἡμῶν καὶ πάντων τῶν 
ἐν εὐσεβείᾳ καὶ πίστει τελειωθέντων, και συγχώρησον αὐτοῖς 
πᾶν πλημμέλημα ἑκούσιόν τε καὶ ἀκούσιον, ἐν λόγῳ ἢ ἔργῳ ἢ 
κατὰ διάνοιαν πλημμεληθὲν ὑπ᾽ αὐτῶν. Καὶ κατασκήνω σον 


αὐτοὺς ἐν τόποις φωτεινοῖς, ἐν τόποις Χλοεροῖς, ἐν τόποις 
ἀναψύξεως, ἔνθα ἀπέδρα πᾶσα ὀδύνη, λύπη καὶ στεναγμός, 
ὅπου ἡ ἐπισκοπὴ τοῦ προσώπου Σου εὐφραίνει πάντας τοὺς 
ἀπ' αἰῶνος Ἁγίους Σου. Χάρισαι αὐτοῖς καὶ ἡμῖν τὴν 
Βασιλείαν Σου καὶ τὴν μέθεξιν τῶν ἀφράστων καὶ αἰωνίων 
Σου ἀγαθῶν καὶ τῆς Σῆς ἀπεράντου καὶ μακαρίας ζωῆς τὴν 
ἀπόλαυσιν. Σὺ γὰρ εἶ ἡ ζωή, ἡ ἀνάστασις καὶ ἡ ἀνάπαυσις 
τῶν κεκοιμημένων δούλων Σου, Χριστὲ ὁ Θεὸς ἡμῶν, ναὶ Σοὶ 
τὴν δόξαν ἀναπέμπομεν, σὺν τῷ Ἀνάρχῳ Σου Πατρί, καὶ τῷ 
Παναγίῳ καὶ Ἀγαθῷ καὶ Ζωοποιῷ Σου Τνεύµατι, νῦν καὶ ἀεὶ 
καὶ εἰς τοὺς αἰῶνας τῶν αἰώνων. Ἀμήν. 


Ὑπερένδοξε, ἀειπάρθενε. εὐλογημένη Θεοτόκε, προσάγαγε 
τὴν ἡμετέραν προσευχὴν τῷ Υἱῷ Σου καὶ Θεῷ ἡμῶν: καὶ 
αἴτησαι, ἵνα σῷ ση διὰ Σοῦ τὰς ψυχὰς ἡμῶν. 


Ἡ ἐλπίς μου ὁ ΤΤατήρ, καταφυγή μου ὁ Υἱός, σκέπη µου τὸ 
Πνεῦμα τὸ Ἅγιον, Τριὰς Ἁγία, δόξα Σοι. 


Τὴν πᾶσαν ἐλπίδα µου εἰς Σὲ ἀνατίθημι, Μῆτερ τοῦ Θεοῦ: 
φύλαξον ἡμᾶς ὑπὸ τὴν σκέπην Σου. 


Δι’ εὐχῶν τῶν Ἁγίων Πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, 
ἐλέησον ἡμᾶς. Ἀμήν. 


